

دس کتاب و پندرہ سو روپے پانچ سو روپے کی قیمت پر ہزار روپے

الشریعت

اتذیہ محمدی

مؤلفہ

ابوالزہد محمد سرفراز خاں صفدر

بٹوری فیکٹری گھڑ

لے کا پتہ

عالم شعبہ نشر و اشاعت انجمن اسلامیہ گھڑ منڈی
ضلع جہاندارہ

مَا أَلَيْسَ لَكُمْ رَسُولٌ مِمَّنْ فُتِنْتُمْ وَمَا تِلْكَ لَكُمْ بِعَذَابٍ
 بَرَزْتُمْ، جو چیز تمہیں رسول (صلی اللہ علیہ وسلم) دیں اس کو راہِ حسن چیز سے تمہیں دیکھیں اس کی عاقبت
 چو می کریم مسلمانم بلزوم کہ دامن مشکلاتِ الہیہ (اقبال)

آئینہ محمدی ﷺ

جس طرح آئینہ اور شیشہ دیکھ کر انسان اپنے چہرے بڑے کے خد وخال ملاحظہ کر سکتا
 ہے اسی طرح ایک عام مسلمان کو اس کتابچہ میں دلچسپہ عقائد و اعمال، اخلاق و
 معاملات کے محمدی آئینہ میں اپنی روحانی اور باطنی صورت بھی دیکھ لینی چاہئے، کہ
 کہاں تک گناہیں اسلامی حسن و زیبائش موجود ہے۔ اور کہاں تک اس میں بدعتیاتی اور
 سوء معاملہ کے بد نما داغ ہیں :

بحقراہ الزاہد محمد سر فراز خاں صفدر

شائع کردہ

بٹوری فنی کٹری گھر - ضلع گوجرانوالہ

۱۲۸۹ھ
۱۹۶۹ء

سنت طباعت

چهارم	طبع
ایک ہزار	تعداد
بٹ دری فیکٹری	ناشر
نیشنل پریس لائبریری	مطبع
	قیمت
بشیر احمد عاوی	کتابت

ملنے کے پتے

- (۱) جناب محمد یعقوب صاحب رانجن اسٹاعت اسلام گوجرانوالہ جنرل سٹور بازار سید مگر
- (۲) محمد فیصل صاحب خیر ناظم اشاعت اسلام جامع مسجد فاروقیہ دینا نگر روڈ - گوجرانوالہ
- (۳) ماسٹر الودین صاحب ناظم انجمن اسلامیہ گکھڑ منڈی - ضلع گوجرانوالہ
- (۴) ناظم شعبہ نشر و اشاعت مدرسہ نصرت العلوم - ترو گھنٹہ گھر - گوجرانوالہ
- (۵) بٹ دری فیکٹری گکھڑ منڈی - جی ٹی روڈ -

فہرست مضامین

صفحہ	مضامین	صفحہ	مضامین
۲۱	زکوٰۃ	۵	دیباچہ طبع چہارم
۲۲	حج	۶	انسان شرف المخلوقات
۲۳	نکاح	۷	توحید
۲۵	حلال و حرام کھانا	۸	لامکہ
۲۵	پس	۹	کتابیں
۲۶	جھوٹ	۱۰	مرسل
۲۶	نرمی	۱۱	تقدیر
۲۷ و ۲۸	غصہ و خفا	۱۲	قیامت
۲۷ و ۲۸	بخش و حسد	۱۵	معجزات و کرامات
۲۸	حفظ لسان	۱۷	نمن
۲۸	استقامت	۱۹	روزہ

دورِ غاپی	۱۹	درشت، چوری
خوش کامی، نسبت	۱۹	چپا کرینا، رشوت
ورگزر کرنا	۱۹	سود
طبع و حرمی	۲۰	ظلم، شکاری، زنا
احسان، غداری	۲۰	ہاشکری
شرم و حیا	۲۰	فقر، اسباب، کفو
خیانت	۲۱	حق، معنی
حل و مساوات	۲۱	ملک، بیوگان
خوشامد اور بدامی	۲۱	غریب، پوری
ایشار، وھو کر دینا	۲۲	سلام کی کثرت
خود داری، خطبہ داری	۲۲	مسلمان کی بچان
مانت، بدگمانی	۲۳	امر بالمعروف
پڑوسیوں سے برتاؤ	۲۴	تلاوت قرآنی
ناپ تول میں کمی کرنا	۲۴	بعض ضروری مسائل
حقوق والدین	۲۴	فضول خرچی
بیہان	۲۵	اولام پرستی

دیباچہ طبع چہارم

بِسْمِ اللّٰهِ الرَّحْمٰنِ الرَّحِیْمِ

آج سے تقریباً اکیس سال قبل بعض مخلص بزرگوں کے مشورے
بجوں کے لئے امر و نہی کی صورت میں مختصر سے عقائد و عبادات، اخلاق و معاملات
پر سہل اور سلیس زبان میں آئینہ محمدی کے نام سے ایک مختصر سار سالہ کتاب لکھی
گئی تھی جو بالکل تھوڑے سے وقت میں اور سرسری طور پر لکھی گئی تھی۔ مگر بحمد اللہ تعالیٰ
اس سے نہ صرف یہ کہ چھوٹے بچوں نے ہی فائدہ اٹھایا بلکہ عمر رسیدہ حضرات نے
بھی اس سے کافی فائدہ اٹھایا۔ اب بعض درو مند و ستموں اور عزیزوں
کے اصرار پر ایک خاص اور نئی ترتیب کے کچھ ترمیم و اضافہ کے ساتھ اس کو
چوتھی مرتبہ شائع کیا جا رہا ہے۔ اللہ تعالیٰ اس سے مسلمانوں کو فائدہ بخشے اور
تقریر و تصدیق کی محضرت کا ذریعہ بنائے۔ آمین ثم آمین۔ وَمَا ذَا إِلَهٌ إِلَّا اللَّهُ

بِعَزِّیْلٍ

مفتی ابوالزہد محمد رفیع فراز خاں صفدر خطیب جامع گکڑ و مدرس نصر العلوم گجرانوالہ

ستمبر ۱۹۶۸ء

رجب ۱۳۸۸ھ

بِسْمِ اللَّهِ الرَّحْمَنِ الرَّحِيمِ
نَحْمَدُكَ يَا نَصِيبَ عَمَلِ رَسُولِكَ الْكَرِيمِ
أَمَّا بَعْدُ :

اللہ تعالیٰ نے اپنی ساری مخلوق میں سے انسان کو جو رتبہ اور شرف عطا فرمایا ہے وہ کسی اور مخلوق کو نہیں دیا حتیٰ کہ اللہ تعالیٰ کے محض موم فرشتے بھی اس مرتبہ انسان کے سامنے سر بسجود ہوئے اور انہوں نے انسان کے فخر پر تہنیت فرمائی یہ کہ پہچانا ہی بلکہ صاف طور پر تسلیم کیا اور اللہ تعالیٰ نے ان کو علم و معارف، عقل و فراست، قوت و توانائی اور دیگر ظاہری و باطنی جسمانی اور روحانی نعمتوں سے اس طرح نوازا ہے کہ کسی دوسری مخلوق پر یہ شلن اور مرتبت اس نے نہیں بخشی۔ اللہ تعالیٰ نے انسان کو زمین کی خلافت سپرد کی عقل سلیم سے بہرہ ور کیا۔ انبیاء و حکام علیہم الصلوٰۃ والسلام ان میں مبعوث کئے اور کتابیں ان پر نازل کر کے ان کو اپنی مرضی اور نامرضی کی تمام باتوں سے آگاہ کیا۔ امر و نہی کے صریح احکام نازل فرما کر ان کی ہدایت کی بنی اور مالی عبادات ان پر عائد کر کے انہیں بلند مرتبے حاصل کرنے کی توفیق مرحمت فرمائی۔ جنت اور دوزخ کی راہیں ان پر واضح کی گئیں تاکہ اپنے اختیار سے ہر شخص اس کو راضی کر کے اُس کی دائمی رضا اور خوشنودی

صل کر کے اور جہنم کے ابدی عذاب سے اپنے نفس کو بچالے۔ اگرچہ احکام
 خداوندی تو بہت کچھ ہیں تاہم نہایت اختصار کے ساتھ ہم بھی ضروری
 احکام کا ایک خاص ترتیب ذکر کرتے ہیں۔ انکو ٹھنڈے دل سے پڑھ کر
 عمل کریں تاکہ دنیا و آخرت کی کامیابیوں کے دروازے کھل سکیں
 اور انسان صحیح معنوں میں انسان بن سکے۔
 سب سے پہلے انسانی اس بات کا زبان سے اقرار اور دل سے تصدیق کرے۔

۱۔ توحید :-

کہ اللہ تعالیٰ اکیلا ہے اور وہ وحد لا شریک نہ ہے وہی خالق
 و مالک اور وہی منتصف و رازق اور وہی شکل کشا اور حاجت روا اور وہی
 عالم الغیب اور حاضر و ناظر ہے وہ اپنی ذات و صفات اور افعال میں متفرد
 ہے، اس کا کوئی شریک نہیں، وہ قدیم ہے نہ اس کی ابتدا ہے اور نہ انتہاء
 نہ اس کی ماں ہے اور نہ باپ، نہ بیوی ہے اور نہ بیٹا۔ وہ نہ کھاتا ہے اور
 نہ پیتا ہے، نہ سوتا ہے اور نہ اُس پر اونگھ ملادی ہو سکتی ہے اور ہمیشہ سے
 ہے اور ہمیشہ رہے گا۔ اس پر کبھی فنا نہیں آئیگی، بادشاہ و گدا بنا، عزت و
 ذلت دینا، فتح و شکست دینا۔ اولاد دینا اور دی ہوئی اولاد کو لے لینا، مقدمہ
 میں کامیاب نہ کرنا، ملازمت دینا اور چھیننا۔ قلع و قمعان پہنچانا یا بارس
 نازل کرنا اور ہوائیں چلانا، رحمت یا عذاب نازل کرنا، تمام جہاں کا مدبّر و

منتصرف ہوتا۔ عرش سے فرش تک اور شری سے ثریا تک تمام عالم کی نگرانی کرنا یہ سب کچھ اسی کا کام ہے۔ وہی فریادرس اور مختار کل ہے اور وہی سجدہ اور طواف کے لائق ہے اور وہی مذروقت کا متحق ہے۔ اسی کا قائلین محکم اورائل ہے، سب کائنات اس کی محتاج ہے مگر وہ کسی کا محتاج نہیں ہے جہاں تک انسان کی عقل رسائی کر سکتی ہے وہ اس سے بھی ماوراء ہے۔ ہم یہ نہیں کہہ سکتے کہ وہ کیا ہے؟ بس تھک مار کر یہی کہہ سکتے ہیں کہ
 ۱۔ دل میں تو آتا ہے سمجھ میں نہیں آتا
 ۲۔ بیان گیا میں تیری پہچان میں ہے

۲۔ ملائکہ۔

اللہ تعالیٰ کی ایک پاک اور معصوم مخلوق ہے جن کو ملائکہ اور فرشتے کہا جاتا ہے وہ عموماً ہماری نظروں سے غائب رہتے ہیں، نورِ مخلوق سے اللہ تعالیٰ نے ان کو پیدا کیا ہے نہ وہ مرد ہیں اور نہ عورت، نہ کھلتے ہیں اور نہ چمکتے ہیں اور نہ تو وہ خدا کی بیٹیاں ہیں اور نہ شریک، مختلف قسم کے کام اللہ تعالیٰ نے ان کے سپرد کئے ہیں وہ بیل و جان ان کو چودا کرتے ہیں، کوئی زمین پر ہیں اور کوئی آسمان پر، کوئی عرش کو تھامے ہوئے ہیں اور کوئی بیت المعمور کا طواف کرنے میں مشغول رہتے ہیں، کوئی انسان کے اعمال و اقوال کی نگرانی کرنے اور لکھنے پر مامور ہیں، اور کوئی نافرمانوں اور مجرموں پر لعنت بھیجنے کے لئے

مسلط ہیں۔ کسی کو بغیر ان کے پیدا کرنے والے کے ان کی صحیح تعداد معلوم نہیں ہے۔ ان سب میں اعلیٰ شان اور رتبہ کے مالک حضرت جبرائیل علیہ السلام ہیں جو اللہ تعالیٰ کے پتھے نبیوں پر وحی لایا کرتے اور ان پر کتابیں نازل کیا کرتے تھے اور حضرات انبیاء کرام علیہم الصلوٰۃ والسلام کی طرح فرشتے بھی معصوم اور تمام عیوب و نقائص سے پاک و صاف ہیں اور وہ کَلَامُ قَدِّعَیْنِ مگر برابر بھی خدا کی نافرمانی نہیں کرتے لَا یَعْصُونَ اللہَ مَا أَمَرَهُمْ (الآیت)

۳۔ کتابیت :-

اللہ تعالیٰ نے اپنے بندوں کی اصلاح اور ہدایت کے لئے اپنے رسولوں اور نبیوں پر عام وحی کے علاوہ کچھ کتابیں اور صحیفے بھی نازل کئے ہیں اور وہ وثوق سے تو ان کی صحیح تعداد بتانی مشکل ہے ہاں کتب عقائد میں یہ لکھا ہے کہ کل ایک سو چار کتابیں اور صحیفے اللہ تعالیٰ نے نازل فرمائے ہیں جن میں سے یہ چار ہیں۔ قرآن کریم، تورات، انجیل اور زبور۔ اس وقت بغیر قرآن مجید کوئی دوسری اسالی کتاب ایسی نہیں جس کے بارے میں یہ دعویٰ کیا جاسکے کہ وہ تحریف و تغیر سے محفوظ رہی ہے یہ صرف اس کتاب پاک کا زندہ معجزہ ہے کہ چودہ سو سال تک اس میں ایک حرف اور نقطہ اور ایک ذرہ بزرگ کا فرق نہیں آیا۔ اس میں تمام اصولی احکام اور قوانین درج ہیں حقیقت یہ ہے کہ قبل ازین صاحب قرآن نجات روح اور صحبت جہانی اور حقوق عامہ اور حقوق خاصہ

اور نفع دہانی غلاتی اور نیکی اور بدی اور سزا دہنی اور دنیوی سب چیز پر حاوی ہے۔ مگر کاش کہ ہم بھی اس پر عمل پیرا ہو کر نجات دہین اور صحت جسم و روح تلاش کریں۔

۴۔ تسلسلہ۔

ہر اکوی میں یہ قابلیت اور استعداد موجود نہ تھی بلکہ وہ براہ راست اللہ تعالیٰ سے احکام اخذ کر کے اُن پر عمل کر سکتا۔ اس لئے اللہ تعالیٰ نے اپنے بندوں پر مہربانی کرتے ہوئے انہیں میں انسان اور بشر رسول بنا کر بھیجے تاکہ ہم جنس اور ہم قوم ہونے کے لحاظ سے اُن سے انسان پوری طرح فائدہ اٹھا سکیں، فردی یا کوئی اور قسم کی مخلوق ہرگز انسان کی رہنمائی کے لئے مفید نہ ہو سکتی تھی جب خلافت ارضی انسان کے حصہ میں آئی تو لازم تھا کہ اتنا لوگ ہی میں سے رسول اور نبی بھیجے جلتے۔ اللہ تعالیٰ نے بیشمار نبی اور رسول مبعوث کئے بعض روایات کے پیش نظر ان کی تعداد ایک لاکھ اور چوبیس ہزار تھی ریاکم و بیش (مگر قطعی اور یقینی علم تو صرف اللہ تعالیٰ ہی کو ہے۔ سب سے پہلے نبی حضرت آدم علیہ السلام اور سب سے آخری نبی اور خاتم النبیین حضرت محمد صلی اللہ علیہ وسلم تھے۔ آپ پر ہر قسم کی نبوت اللہ تعالیٰ نے ختم کر دی ہے نہ تو آپ کے بعد کوئی علی نبی پیدا ہو سکتا ہے اور نہ بروزی اور نہ تو کسی کو آپ کے بعد غیر شیعہ نبوت مل سکتی ہے اور نہ کوئی امتی نبی ہو سکتا ہے۔ قرآن کریم، صحیح احادیث اور عظام

امت کے اتفاق و اجماع سے یہ ثابت ہے کہ آنحضرت صلی اللہ علیہ وسلم پر ہر قسم کی نبوت رسالت ختم کر دی گئی ہے، اور نبوت رسالت کے سلسلہ میں آپ کے بعد کسی پر قیامت دی نہیں سکتی۔ حضرت عیسیٰ علیہ السلام ابھی تک اپنے جسدِ عرصی کے ساتھ آسمان پر زندہ ہیں، اور قیامت کے قریب زمین پر نازل ہوں گے اور وہاں یسین کو قتل کریں گے مگر ان کا آخرتِ نبوت کے منافی نہیں کیونکہ ان کو آپ سے پہلے نبوت ملی تھی نہ کہ بعد اللہ تعالیٰ کے سب نبی معصوم ہوتے ہیں۔ راہبہادی لغزشوں کا معاملہ جہاں ہے آنحضرت صلی اللہ علیہ وآلہ وسلم اللہ تعالیٰ کی ساری مخلوق میں اعلیٰ و افضل ہیں اور ساری کائنات میں آپ کا کوئی نظیر اور مثال موجود نہیں اور نہ قیامت تک کوئی مثال ہو سکتی ہے۔

ربخ مصطفیٰ ہے وہ آئینہ کہ اب ایسا در آئینہ

نہ ہاری بزمِ خیال میں نہ دوکان آئینہ سازی میں

۵۔ تقدیر :-

کوئی شخص اس وقت تک مومن نہیں ہو سکتا جب تک کہ حقیقۂ تقدیر پر ایمان نہ لگاؤ، اگر ساری زندگی عبادت میں بسر کرے، اور اُحد پہاڑ جتنا صونا بھی اللہ تعالیٰ کے راستے میں صرف کرے مگر جب تک تقدیر پر ایمان نہ لائے تو وہ کبھی بھی مسلمان نہیں ہو سکتا۔ بعض علما کا یہ بے بنیاد نظریہ کہ تقدیر کا مسئلہ ایرانیوں اور مجوسیوں کی ایجاد ہے خالص کفر اور زائرِ مذمت ہے۔ اللہ

تعالیٰ ایسے محدود سے بچائے اس میں شک نہیں کہ تقدیر کا مسئلہ بڑا مشکل
 اور پیچیدہ ہے مگر عام یا متوسط قسم کے لوگوں کی سمجھ میں نہ آنے کا یہ مطلب
 تو ہرگز نہیں کہ اس کا سرے سے انکار ہی کر دیا جائے۔ اس کے مشکل ہونے
 کی بنا پر ہی غرضاً حضرت صلی اللہ علیہ وآلہ وسلم نے بھی صحابہ کرام رضی اللہ عنہم
 کو اس میں بحث و گفتگو کرنے سے منع کیا ہے، ہم اس مسئلہ کو اقرب الی اللہ بن
 کرنے کے لئے اپنی قاصر علمت میں یوں ادا کر سکتے ہیں کہ تمام افعال و
 افعال کے صدور سے قبل ہی انزل میں اللہ تعالیٰ کو یہ علم تھا کہ فلاں شخص فلاں
 وقت اپنے کسب اختیار سے یہ کام کرے گا اور اسی وسعت علمی کے مطابق
 اللہ تعالیٰ نے لوح محفوظ میں بھی اس کو درج کر دیا تھا۔ اور اب جو کچھ اس
 جہاں میں ہوتا ہے اسی کے مطابق ہوتا ہے اور انسان کو ملامت اور گرفت
 جو کچھ بھی ہوگی اسی بنا پر ہوگی کہ جب اللہ تعالیٰ نے اس کو عقل سلیم دی
 اور نبی و رسول بھیجے ہیں اور کتابیں نازل کی ہیں اور کسب اختیار بھی دیا ہے
 اور خیر و شر کے راستے بھی متعین کر کے بتا دیئے ہیں اور اپنی پسند اور ناپسند
 کی تمام چیزیں بھی واضح کر دی ہیں تو انسان فاعل مختار ہو کر اس کی خلاف ورزی
 کیوں کرتا ہے؟ رہا یہ سوال کہ انسان کو بدی کا اختیار ہی کیوں دیا گیا ہے
 صرف نیکی ہی کا اختیار کیوں نہ ملا؟ تو اس کا جواب یہ ہے کہ جب اللہ تعالیٰ
 نے انسان کو انسان بنانا تھا تو اس میں نیکی اور بدی کی قوتیں بھی رکھنا لازمی

تھیں مگر انسان انسان نہ ہوتا، بلکہ فرشتہ ہوتا۔ جس میں بدی اور برائی کا اختیار ہی نہیں ہے یہ ہے مسئلہ تقدیر کا خلاصہ اور یہ کسی طرح نقل و عقل کے خلاف نہیں ہے اور اس سے زیادہ کے ہم مکلف بھی نہیں ہیں۔ باقی کام چور ہو کر یا خدا داد کسب اختیار سے کام نہ لیتے ہوئے اگر کوئی شخص مسئلہ تقدیر میں غلطی و تفریط سے کام لیتا ہے تو اس میں بھلا اس مسئلہ کا کیا قصہ ہے؟ سچ ہے کہ شکوہ کرنا ہو تو اپنا گرفتار نہ کر
خود عمل تیرا ہے صورت گزیری تصویر کا

۶۔ قیامت :-

بنیادی عقیدوں میں سے ایک قیامت اور بعثت بعد الموت کا عقیدہ اور قرار بھی ہے اللہ تعالیٰ کی سب کتابیں اور تمام نبیوں کی تعلیم اس پر مشتمل ہی ہے کہ قیامت آکر ہے گی اور قرآن کریم میں بار بار مختلف طریقوں اور متشدد لہجوں سے قیامت کا اثبات کیا گیا ہے اور عقل مند پر بھی اس کو ثابت کیا گیا ہے مثلاً یہ کہ بہت سے مومن اور نیک اس جہان میں کوئی خوشی نہیں دیکھ سکے اور یہی لوگ اللہ تعالیٰ کے وفادار بندے تھے اور بہت سے نافرمان اور غدار اپنی بیکرداری کا بدلہ بھی اس جہان میں نہیں پاسکے اگر کوئی اور جہان تسلیم نہ کیا جائے جس میں نیکی اور بدی، ایمان اور کفر، وفادار و غدار کا امتیاز ہو تو اس کا مطلب تو یہ ہوگا کہ اللہ تعالیٰ کی حکومت اندھیر مگر ہے، اس کے ہاں کوئی عدل و انصاف

ہی نہیں (العیاذ باللہ) اور جس مقام اور جس کچہری اور عدالت میں عملی طور پر اسی
 کا فیصلہ ہوگا، اسی کا نام شریعت کی زبان میں آخرت اور قیامت ہے، مرنے
 کے بعد قبر میں منکر و نکیر کا سوال نیز کافروں کے لئے عذابِ قبر اور مومنوں کے
 لئے خوشی یہ سب امور حق اور صحیح ہیں۔ اور قیامت کے دن میدانِ محشر میں
 حساب نیکوں اور بدیوں کا میزان پڑے گا، پھر رطوبتِ جہاں سے ہر ایک
 کو تلوار سے تیز تر ہے) پر سے گزرتا اسی طرح حوضِ کوثر، انبیاء کرام علیہم السلام
 والسلام، ملائکہ، شہداء، حفاظِ قرآن اور نابالغ بچوں وغیرہ کی اپنے اپنے درجہ
 کے اعتبار سے شفاعت باطل حق اور ثابت ہے، نیز دروغ اپنی تمام ہون کیلئے
 اور گونا گوں عذابوں کے ساتھ اور حقیقت اپنی تمام آرائشوں اور مسرتوں کے
 ساتھ جو اللہ تعالیٰ اور اس کے رسول صلی اللہ علیہ وسلم ہیں باطل حق اور صحیح ہے نہ تو
 دروغ کبھی فنا ہوگی اور نہ جنت، اللہ تعالیٰ ہیں اہل جنت میں شامل کرے
 وَكَرِهُوا النَّارَ اِنَّ فِي النَّارِ لَشَأْلًا لِّلْجَنَّةِ وَكَرِهُوا النَّارَ
 مگر یہ یاد ہے کہ قیامت کا ٹھیک وقت اللہ تعالیٰ کے بغیر اور کسی کو
 معلوم نہیں ہے جس طرح قیامت حق ہے اسی طرح علامات بھی حق ہیں مثلاً
 حضرت عیسیٰ علیہ السلام کا آسمان سے نازل ہونا حضرت امام مہدی علیہ السلام کا
 ظاہر ہونا، یاجوج و ماجوج، دریاؤں اور دریاؤں کا خاںج ہونا، اور سورج کا
 مغرب کی طرف سے طلوع کرنا وغیرہ وغیرہ بشیاء امور جو صحیح احادیث سے

ثابت ہیں۔

۷۔ مہجرات و کرامات :-

خدا تعالیٰ کی یہ عادت رہی ہے کہ وہ اپنے رسولوں اور نبیوں کی تصدیق کے لئے ان کے ہاتھوں پر حسی طور پر ایسی چیزیں صادر کرتا رہا ہے جن کے صادر کرنے سے تمام لوگ عاجز رہے ہیں اور وہ چیزیں انبیاء و رسل علیہم السلام کی تصدیق کا ذریعہ بنتی رہی ہیں مگر ان کے صادر کرنے میں حضرات انبیاء علیہم السلام والسلام کا کوئی دخل نہیں ہوتا۔ ہر ایسی عادت چیز اللہ تعالیٰ کا فعل ہوتی ہے جو نبی اور رسول کے ہاتھ پر صادر ہوتی ہے حضرت ابراہیم علیہ السلام پر اللہ تعالیٰ نے حتیٰ آگ گلزار کردی تھی حضرت موسیٰ علیہ السلام کے حصار کو اللہ نے سانپ اور اڑدھان بنا دیا تھا اور ان کے ہاتھ کو سورج کی طرح چمکیلا بنا دیا تھا اور ان کے لئے دیا پھاڑ کر ان کو پادریا تھا اور ان کی دعا کی برکت سے ستر آدمی زندہ کر دیئے تھے اور ان کے لئے من اور سلویٰ نازل کیا تھا اور پتھر سے بارہ چٹے بہا میئے تھے وغیرہ وغیرہ اور حضرت عیسیٰ علیہ السلام باذن اللہ عزوجل کو زندہ کر دیتے تھے۔ مادر زاد اندھوں کو بنا کر دیتے۔ کوڑھیلوں اور برص والوں کو اللہ تعالیٰ کے حکم سے چمکا کر دیتے تھے اور مٹی کی پٹریاں بنا کر ان میں بھونک مارتے تو وہ باذن اللہ زندہ ہو کر اڑ جاتی تھیں، اور آنحضرت صلی اللہ علیہ وآلہ وسلم کی انگلی کے اشارے سے اللہ تعالیٰ نے چاند دو ٹکڑے کر دیا تھا اور سورج کو

ہی رات میں مسجد حرام سے مسجد اقصیٰ تک اور پھر وہاں سے ساتوں آسمانوں اور
 سدرة المنتہی تک جسم مبارک کے ساتھ بیداری کی حالت میں —
 — اللہ تعالیٰ نے سیر کرائی، اور پھر جنت اور دوزخ کی سیر کرائی اور
 اس کے علاوہ بی شمار جنتی معجزات تواتر کے ساتھ آپ سے ثابت ہیں جن کا انکار الٰہی
 اور کفر ہے، اسی طرح اللہ تعالیٰ اپنے بعض نیک اور پابندِ شرع بندوں کے
 ہاتھ پر کچھ خارق عادات چیزیں صادر کر دیتے ہیں ان کو کرامات کہا جاتا ہے
 اور یہ ان کا اپنا فعل نہیں ہوتا بلکہ اللہ تعالیٰ کا فعل ہوتا ہے۔ حضرت سلیمان علیہ السلام
 کے صحابی راضی بن یحیٰ، کالو بھر میں بلقیس کا تخت لے آنا، حضرت مریم
 علیہا السلام کے لئے بے موقع کھانے کا انتظام اور بغیر خاوند کے ان کو حضرت
 عیسیٰ علیہ السلام جیسا رکھنا۔ اور اصحابِ کہف کا تین سو نو برس تک بغیر
 کھانے اور پیئے زندہ رہنا وغیرہ تمام کرامات ہیں اور قرآن کریم میں مذکور ہیں
 ان کا انکار کرنا اتہائی ہے دینی اور زنا کفر ہے۔

الغرض تمام وہ عقائد جو اللہ تعالیٰ اور حضرت امام الانبیاء خاتم النبیین محمد
 صلی اللہ علیہ وآلہ وسلم اور اہل بیت مرعومہ نے بتائے ہیں وہ سب حق اور صحیح ہیں
 اور ان میں سے کسی ایک عقیدہ کا انکار کرنا بجائے خود کفر ہے۔ اللہ تعالیٰ
 ہمارا ایمان محفوظ رکھے۔ آمین

اپنی خیر سے ہو کہ ملتہ آخر زماں آیا
 ہے ایمان میں باقی کہ وقتِ امتحاں آیا

اصلاح عقیدہ کے بعد عبادات میں سب اہم نماز ہے۔ قرآن کریم اور احادیث میں بار بار نماز کی تاکید کی گئی ہے، یہ وہ عبادت ہے جس کی فریضیت شب معراج عالم بالا میں ہوئی، بقیہ احکام اور عبادات کا حکم زمین پر نازل ہوتا رہا ہے۔ آنحضرت صلی اللہ علیہ وسلم نے ارشاد فرمایا کہ جس نے عمداً نماز ترک کی وہ عملاً کافر ہو گیا نیز فرمایا کہ بندگی اور کفر میں نماز ہی فرق ہے اور فرمایا کہ نماز دین کا ستون ہے جس نے نماز قائم کی اُس نے دین کی عمارت کو قائم رکھا اور جس نے نماز ترک کر دی اُس نے دین کی عمارت کو گرا دیا نیز آنحضرت صلی اللہ علیہ وسلم نے وفات سے قبل بار بار فرمایا کہ نماز اور غلاموں کا خالص خیال رکھنا اور حضرت عمر رضی اللہ عنہ نے عمال اور حکام کو سرکاری حکم بھیج کر متنبہ فرمایا کہ میرے نزدیک تمہارے سب کاموں میں سے نماز بڑی اہم ہے جس نے نماز قائم کی وہ دیگر امور کی بھی پابندی کرتا ہو گا۔ اور جس نے نماز کا خیال نہ رکھا اُس سے اور کاموں میں کیا توقع کی جاسکتی ہے؟ نماز بیماری اور تندرستی، سفر و حضر کسی حالت میں معاف نہیں، ہاں البتہ سفر شرعی میں رجوع اگر تالیس میل یا اس سے زیادہ ہو (فرائض میں بھانے چار رکعتوں کے صرف دو فرض پڑھنے چاہئیں۔ اور بیماری میں اگر قیام نہیں کر سکتا تو بیٹھ کر پڑھے اور اگر یہ بھی ممکن نہ ہو تو لیٹ کر اشارہ سے پڑھے۔ حدیث میں آتا ہے کہ جب

بچے سات سال کی عمر تک پہنچ جائیں تو ان کو نماز کا حکم دو اور جب دس سال
 تک پہنچ جائیں تو ان کو نماز ترک کرنے کی وجہ سے مارو پیو، نیز یہ بھی
 خیال رہے کہ اگر نماز تنہائی میں ادا کی جائے تو ایک نماز کا ثواب ملتا ہے
 مگر جماعت کے ساتھ پچیس یا ستائیس^۲ درجے کا ثواب حاصل ہوتا ہے، رفیع اور
 خصوصاً عصر کی نماز کے ترک پر حدیث میں بڑی وعید آئی ہے۔ نماز میں منگو
 کا درست کرنا نیز پا جامہ، تہبند، شلوار وغیرہ کا ٹخنوں سے گویا ٹھکانا نہایت
 ضروری ہے۔ اسی طرح رکوع اور سجود کا اعتدال اور رکوع کے بعد قدم اوڑھ
 دونوں سجدوں کے درمیان جلسہ ضروری ہے ورنہ نماز شرعی قاعدہ کی رو
 سے ادا نہ ہوگی۔ نماز میں دائیں اور بائیں دیکھنا اور بدن لباس وغیرہ سے کھینا
 اور سر پر توریہ اور رومال ڈال کر بغیر ہاند سے ٹکادینا مکروہ ہے اس کو سدل
 کہتے ہیں۔ سجدہ میں بازو زمین پر نہ ملیں ورنہ نماز میں کراہت واقع ہوگی اور نماز
 کی صحت تو یہ ہے کہ پوری توجہ سے نماز ادا کرے گویا کہ سب تعالیٰ کو اپنی آنکھوں
 سے دیکھ رہا ہے اگر یہ مدبر حاصل نہ ہو تو یہ تو سمجھے کہ میں خدا تعالیٰ کے دربار
 میں حاضر ہوں، اس سے مناجات کر رہا ہوں، اور وہ مجھے دیکھ رہا ہے اور
 یہی نماز حسن قبول کا درجہ پاتی ہے جو حضور قلب کے ساتھ ادا کی گئی ہو، کیا ہی
 خوب کہا گیا ہے کہ

ارشاد ہے کہ شرک نہ کر اور نماز پڑھ سنے یہ ہیں کسی کو نہ دیکھ اور میں کو دیکھ

اور نماز میں دیگر شرائط کے علاوہ وقتِ مستحب کی پابندی بھی ضروری ہے
ورنہ یہ منافق کی نماز کہلائے گی۔ نماز میں پیشانی اور ناک اچھی طرح زمین پر
گئے اور پوسے سکون اور خشوع کے ساتھ نماز ادا کی جاتے۔

۹۔ روزہ :-

ارکانِ اسلام میں سے ایک روزہ بھی ہے جو رمضان المبارک کے
مہینہ میں ہر مسلمان عاقل، بالغ، تندرست اور عیتم پر فرض ہے۔ ہاں اگر کسی
کو ایسی بیماری لاحق ہو جس میں طبیعت یہ فیصلہ کرے کہ میرے لئے روزہ
رکھنا، آب نہایت دشوار ہے یا کوئی اور مسلمان اور دیندار حکم اور ڈاکٹر
یہ بتائے کہ تمہارے لئے اس بیماری میں روزہ رکھنا مضر ہے تو اس صورت
میں روزہ افطار کرے اور رمضان المبارک میں کھانا پیتا ہے مگر صحت کے زمانہ
میں اتنے ہی روزوں کی قضا لازم اور ضروری ہے یہ قضا خواہ مسلسل اور
لگاتار رکھے یا وہ یہی بہتر ہے کیونکہ زندگی کا کوئی بھروسہ نہیں، یا لگاتار رکھے
دونوں صورتیں درست ہیں۔ ویسے بھی ان امور کی ممانعت ہے مگر روزہ میں
جھوٹ، غیبت، گال گلوچ، کرا اور فریب وغیرہ زیادہ منوع ہیں۔ اسی طرح رونا
جھگڑنا وغیرہ بظہرِ اثر تائیس گمیل یا اس سے زیادہ کے سفر میں (اگرچہ ہوائی
جہاز، بحری جہاز، ریل گاڑی یا موٹر وغیرہ کے ذریعہ ہو) اگر روزہ سے تکلیف
ہو تو روزہ افطار کر سکتا ہے۔ مگر قضا ضروری ہے۔ یہ شخص فانی و عمر ریڈ مرد

اور عورت اگر روزہ نہ رکھ سکیں تو فدیہ ادا کرتے رہیں، ایک مسکین کو سحری کا کھانا کھلائیں یا پونے دو سیر گندم یا اس کی قیمت سے ویسے فدیہ کی مقدار بھی نہ ہو تو برابر استغفار کرتے رہیں۔ اسی طرح اگر حاملہ عورت کو اپنی بہانہ اور بچے کا خطرہ ہو تو روزہ انظار کر سکتی ہے مگر قضا ضروری ہوگی۔ یہ صفت اور نفاس میں روزہ رکھنا درست نہیں البتہ قضا لازم ہے۔

مسواک کرنے اور ٹیکہ لگوانے سے روزہ میں کوئی خرابی لازم نہیں آتی بلکہ ٹیکہ مقرر ہر چوبیس گھنٹے اور سر لگانے اور بدن پر تیل وغیرہ کی مالش کرنے سے بھی روزہ نہیں ٹوٹتا۔ البتہ کان اور ناک میں دوائی اور تیل نہ ڈالے کیوں کہ اس سے روزہ فاسد ہو جاتا ہے۔ تھوک اکٹھا کر کے نگلنے سے روزہ مکروہ ہوتا ہے۔ بخود بخود قے آئے تو روزہ نہیں ٹوٹتا، ہاں عمداتقے کرنے سے روزہ فاسد ہو جاتا ہے، رمضان المبارک میں نماز تراویح کا خاص اہتمام کرنا چاہیے جو چھ ہجرت کے نزدیک سنت مؤکدہ اور میں رکعت ہیں اور عشرہ اخیرہ میں طاق راتوں کے اندر کثرت سے عبادت کرنا چاہیے کیونکہ ان میں ایک رات ہزار ہینہ سے بہتر ہے، ہمت اور توفیق ہو تو اعتکاف بیٹھے اور یرسنت کی ایسی مسجد میں اعتکاف بیٹھے جہاں جماعت ہوتی ہو جامع مسجد میں بہت ہی افضل ہے اور اگر کسی دوسری مسجد میں بیٹھا ہو تو جمعہ کی نماز ادا کرنے کے لئے جاسکتا ہے اور نماز پڑھ کر فوراً واپس چلا جانے، اس اثنا میں اس کا کھانا

چاہا اور سونا مسجد ہی میں ہو بلا ضرورت طبعی یا شرعی مسجد سے باہر نہ ملے اور
 ہر نماز جنازہ میں شریک ہو۔

۱۔ زکوٰۃ۔

اللہ تعالیٰ نے مالدار لوگوں پر غریبوں کی اعانت کے لئے مال میں سے
 چالیسواں حصہ زکوٰۃ ان پر فرض کی ہے، سونا، چاندی، سامان تجارت اور
 اشیاء قیمتیہ زکوٰۃ آتی ہے، سونا اور چاندی زیور، سکے برتن اور کسی بھی شکل
 میں ہوں تو ان پر زکوٰۃ لازم ہے اوقاتی نصاب ساڑھے باون تولہ چاندی
 ۱۔ ۱۰۰ گرام کا جو بہاؤ بازار میں ہو، اس کا اندازہ کر کے چالیسواں حصہ زکوٰۃ ادا
 کریں، اگر اور کوئی مال زکوٰۃ کا پاس نہ ہو تو سونا ساڑھے سات تولہ ہونا
 چاہیئے۔ آج بین الاقوامی تجارت کی وجہ سے سونے کا بہاؤ بہت تیز ہو گیا
 ہے، جب زکوٰۃ فرض ہوئی تھی تو ساڑھے سات تولہ سونا اور ساڑھے
 باون تولہ چاندی کا تقریباً توازن ایک ہی تھا، باقی مکان، زمین اور گھر
 کے سامان میں کوئی زکوٰۃ نہیں جب کہ وہ تجارت کے لئے نہ ہوں اگرچہ
 ان کی قیمت لاکھوں اور کروڑوں روپوں تک پہنچ جائے، اسی طرح
 جو اسرات میں اگرچہ وہ زیور کی شکل میں ہوں کوئی زکوٰۃ نہیں جب تک
 وہ تجارت کے لئے نہ ہوں زکوٰۃ کے لئے اوقاتی نصاب ساڑھے باون تولہ چاندی
 ہے لیکن سال گزرنے کے بعد زکوٰۃ فرض ہوگی بشرطیکہ وہ مال قرض سے فارغ اور

ضرورت سے زائد ہو۔ جو لوگ زکوٰۃ ادا نہیں کرتے قیامت کے دن ان کا مال و زر گنجد سانپ بن کر ان کے گلے کا مار بن کر انہیں ٹسے گا۔ اور سونا اور چاندی و نرغ کی آگ میں گرم کر کے اس سے ان کی پیشانی اور پہلو اور پیٹھ داغی جائے گی۔ زکوٰۃ کے لئے رجب کا مہینہ کوئی شرعی مسئلہ نہیں ہے جب بھی کسی کو مال ملے تو اس کا سال پورا ہو جائے تو اس پر زکوٰۃ فرض ہوگی جو نسا مہینہ ہو۔

زکوٰۃ اپنے اصول یعنی ماں، باپ، دادا، دادی، نانا، نانی کو دینا جائز نہیں، اسی طرح اپنے فروع یعنی بیٹا، بیٹی اور ان دونوں کی اولاد اور اولاد کو بھی جائز نہیں، باقی بھائی بہن، چچا، اور بھوپھی وغیرہ کو دی جا سکتی ہے، بشرطیکہ وہ سید نہ ہوں اسی طرح شرعی کافر کو (اگرچہ وہ کلمہ بھی پڑھتا ہو مگر ضرورتاً دین میں سے کسی چیز کا منکر یا مائل ہو) بھی زکوٰۃ دینا جائز نہیں ہے اور نہ غنی کو جو خود قربانی اور صدقہ فطرا کرانے کی استطاعت رکھتا ہو۔ اگر کسی شخص کے پاس کپڑے، برتن، اور گھر کا آٹا سامان ہو جو ضروریات اور قرض سے فارغ ہو تو اس پر قربانی اور صدقہ فطر دونوں واجب ہیں اگرچہ وہ سامان تجارت کے لئے نہ بھی ہو۔ اور سید بھی زکوٰۃ، عشر، صدقہ فطر اور نذر و منت وغیرہ واجب قسم کے صدقات نہیں لے سکتے۔ اور سید حضرت علیؓ، حضرت عباسؓ، حضرت عقیلؓ، حضرت جعفرؓ اور حضرت عمارؓ کی اولاد ہے۔ ایک قبیلہ اور جگہ کی زکوٰۃ دوسری جگہ لے جانا مکروہ ہے۔ ہاں اگر جب کہ وہاں کے لوگ دین کے لئے

کیا وہ مفید یا محتاج زیادہ ہوں۔

زکوٰۃ میں سونا، چاندی یا ان کی قیمت مینا و نوں جائز ہیں زکوٰۃ کی رقم مسجد یا بے دخلت میت کے کفن پر نہیں صرف کی جاسکتی۔ زمین کی پیداوار میں بھی زکوٰۃ ہے جس کو عشر کہتے ہیں۔ بارانی زمین پر دو سو اہ حقہ اور چاہی منیرہ پر بیسواں حصہ آتا ہے اس میں نہ تو کوئی نصاب شرط ہے اور نہ قرض اور حاجت سے زائد ہونے کی کوئی قید ہے، اناج کے علاوہ تمام تر کاریاں اور مصلوں میں بھی بدتو عشر ہے۔

۱۱۔ حج۔

اگر کسی شخص کے پاس اتنا مال ہو کہ اس کے اہل و عیال کے خرچہ سے زائد ہے، اور وہ مقروض بھی نہیں یا قرض کی رقم سے مال زائد ہے اور حج کے لئے اس کی آمد و رفت کا خرچہ بھی پورا ہوتا ہے اور وہ شخص آنکھوں اور ٹانگوں سے معذور بھی نہیں بلکہ تندرست بھی ہے اور راستہ بھی پُر امن ہے تو اس شخص پر حج فرض ہے اس میں بلا عذر شرعی اگر تاخیر کر لیا تو گنہگار ہوگا، کیونکہ زندگی کا کوئی علم نہیں کہ کتنی باقی ہے، مگر حرام مال سے حج کرنا یا محض دنیا کو دکھانے کے لئے حج کرنا اس پر بجائے ثواب کے الٹا عذاب ہوگا، اسی طرح جو مال شرعی داروں پر تقسیم نہ ہوا ہو تو مشترکہ مال سے حج کرنا جس میں دوسرے وارثوں کا حق بھی شامل ہے سخت گناہ ہے۔

جو مسلمان صحیح العقیدہ حلال اور طیب مال سے حج کرتا ہے اور سفر حج میں کوئی فسق و فجور اور گناہ نہیں کرتا اور شریعت کے بتلانے ہوئے طریقہ پر حج کرتا ہے۔ تو حدیث شریف میں آتا ہے کہ اس کی بخشش ہو جاتی ہے اور گناہوں سے اس طرح پاک ہوتا ہے جیسا کہ ابھی وہ ماں کے پیٹ سے (محصوم) پیدا ہوا ہے مگر حقوق العباد وغیرہ ادا کئے یا ان سے معافی لئے بدون ہرگز ادا نہیں ہوتے اور نہ معاف ہوتے ہیں۔

۱۲۔ نکاح :-

اصلاح عشاء اور ارکانِ خمسہ کی ادائیگی کے بعد جوان اور تندرست آدمی کے لئے یہ ضروری ہے کہ وہ شادی کرے کیونکہ ایمان محفوظ رکھنے کا یہی طریقہ ہے۔ حدیث میں نکاح کو نصفِ دین کہا گیا ہے اگر والدین نے اپنی اولاد کا بروقت نکاح نہ کیا اور ان سے کوئی گناہ سرزد ہوا تو اس کا وبال اور گناہ ماں باپ پر بھی عائد ہوگا۔ اس بے پروگی کے دور اور قلمی زمانہ میں ماں باپ پر یہ اور بھی ضروری ہے کہ وہ اپنی اولاد کی تعلیم دین کے ذریعہ سے خوب تربیت کریں اور ان کی زندگی بہتر بنانے اور ان کو پاک و امن رکھنے کے لئے بروقت شادی کا انتظام بھی کریں شادی میں مال و عقل حسن و جمال کا خیال اور لاف بھی مذموم نہیں مگر صحیح العقیدہ، نیک اور دیندار لڑکا اور لڑکی سب سے مقدم رکھئے کہیں ایسا نہ ہو کہ دنیا کی عارضی اور فانی زندگی بہتر بناتے بناتے اپنی اولاد کو بچ

کا ایندھن ہی نہ بنائیں غرضیکہ صورت سے زیادہ سیرت کا خیال رکھنے بقول اکبر
سیرت پر نظر چاہئے صورت سے زیادہ

۱۲۔ حلال رزق کمانا۔

ضروری عبادات کے ادا کر لینے کے بعد یہ بھی ایک عبادت ہے کہ حلال
و طیب روزی کما کر ماں باپ اور بیوی و اولاد وغیرہ کے لئے نان نفقہ ہتیا کیا
جائے اور اولی دوسروں پر بوجھ بن کر باعث پریشانی نہ ہو حدیث شریف میں
آتا ہے کہ اللہ تعالیٰ ایسے صحیح احد مندرست آدمی سے راضی نہیں ہوتا جو ہاتھ پر ہاتھ
رکھ کر بیٹھا ہے اور محنت مشقت کر کے روزی نہ کمائے۔ قرآن کریم میں بھی کسب
حلال پر کافی زور دیا گیا ہے اور حدیث میں توسیر حاصل بحث اس پر موجود ہے
اور امر و نواہی سے چند مختلف اور متفرق احکام بلا لحاظ ترتیب کے عرض
کئے جاتے ہیں، ان پر بھی طائرانہ نگاہ ڈال لیجئے۔

۱۲۔ سچ۔

سچائی ایک ایسی عمدہ صفت اور خوبی ہے کہ اللہ تعالیٰ بھی راضی ہوتا
ہے۔ اور دنیا کی نگاہوں میں بھی سچے آدمی کی قدر و وقعت ہوتی ہے اور سچائی
ہی انبیاء کرام علیہم الصلوٰۃ والسلام کی پہلی علامت قرار دی گئی ہے۔ لہذا آدمی
پر لازم ہے کہ ہمیشہ سچ کہے اور ایسے ہی لوگوں کو اپنا دوست بنائے جو سچے ہوں
کیونکہ سچ ہی نجات کا ذریعہ ہے۔ اور اس سے اللہ تعالیٰ کی رضا اور حبشہ کی

راہ نصیب ہوتی ہے۔

۵۔ اچھوٹے۔

بھوٹ فسق و فجور کی طرف دعوت دیتا ہے اور چھوٹے آدمی پر خدا تعالیٰ اور مخلوق کی لعنت ہوتی ہے۔ بھوٹ منافق کی علامت ہے۔ اور بھوٹ دوسخ کی طرف لے جانے کا باعث ہوتا ہے۔ یہ بھی زرا بھوٹ ہے کہ جہاں بہان ہو کر انسان جائے اور وہ کھانا اور پانی وغیرہ پیش کریں اور یہ باوجود ضرورت کے کہے کہ مجھے ضرورت نہیں ہے۔

۱۶۔ نرمی۔

نرمی کو اللہ تعالیٰ بہت ہی پسند کرتے ہیں جو شخص نرمی سے محروم ہوتا ہے۔ وہ بھلائی سے محروم رہتا ہے۔ والدین کے ساتھ نرمی کا بدلہ جنت ہے فرعون کے مقابلہ میں بھی اللہ تعالیٰ نے حضرت موسیٰ اور ہارون علیہما السلام کو نرمی کرنے کا حکم دیا تھا اور آنحضرت صلی اللہ علیہ وسلم کا نرم خود ہونا اللہ تعالیٰ کی ایک خاص رحمت میں گروانا گیا ہے اور آپ نے صحابہ کرام سے فرمایا کہ تم نرمی کیا کرو اللہ تعالیٰ تمہیں سختی کرنے کے لئے نہیں بھیجا اور حقیقت یہ ہے کہ نرمی کی سے سخت دشمن کو سلام کیا جاسکتا ہے۔

۱۷۔ غصہ۔

حدیث شریف میں آتا ہے کہ پہلوان وہ نہیں جو دوسرے کو کچھاڑے

بلکہ غصہ پر قابو پانے والا پہلوان ہوتا ہے اور قرآن کریم میں نیک لوگوں کی علامات میں سے غصہ پی جانا بھی شمار کیا گیا ہے۔ غصہ کرنے والے کی (ابتداً) طور پر بخشش نہ ہوگی (ادب المفرد) غصہ آگ کا ایک جھٹہ ہے جس سے شیطان کی پیدائش ہوتی ہے۔ لہذا جب غصہ آجائے تو پانی پینا چاہئے اگر کھڑا ہو تو بیٹھ جائے۔ اور جلدی سے غصہ میں آنا اچھا نہیں ہے۔ اللہ تعالیٰ تحمل کو بہت پسند کرتا ہے اور حلیم خدا کا مقبول ہوتا ہے۔

۱۸۔ سخاوت :-

سخاوت مومن کی علامت ہے۔ انسان اپنی زندگی میں جو کچھ جائے خدا سے جاتا ہے وہی اس کا ہوتا ہے۔ اور وہ سب صدقات بہتر ہے اور صدقات کی برکت سے بہت سی مصیبتیں انسان سے ٹل جاتی ہیں اور سخی کی موت بھی بڑی آسانی سے ہوتی ہے۔

۱۹۔ بخل :-

بخل ایک نہایت مذموم صفت ہے۔ حدیث شریف میں آنا ہے کہ بخل و ایمان ایک جگہ جمع نہیں ہو سکتے۔ بخل مال کا بھی ہوتا ہے اور علم کا بھی اور حدیث شریف میں آتا ہے کہ جو شخص علم کو چھپائے گا قیامت کے دن اس کے منہ میں آگ کی لگام ڈال جائے گی۔ اور بخل بدن کا بھی ہوتا ہے کہ کسی کمزور اور ضعیف کا کام باوجود تنہا اور فرصت ہونے کے نہ کرے۔ یہ تو

کی بُری خصلتوں میں سے ایک بخل میں بیان ہوئی ہے۔

۲۰۔ حد۔

حدیث شریف میں آتا ہے کہ سبزیکیوں کو اس طرح کھا جاتا ہے جس طرح خشک لکڑیوں کو آگ جلا دیتی ہے، حسد یہ ہے کہ کسی کی کوئی خوبی دیکھ کر جلتا ہے اور یہ خیال کرے کہ اس کو کیوں ملی ہے مجھے کیوں نہیں ملی؟ یا یہ کہ چلو مجھے نہیں ملی تو نہ ہی خدا کرے کہ اس کے پاس بھی یہ دے دے۔ اور قرآن کریم میں حسد سے پناہ مانگنے کا طریقہ بتایا ہے۔

وَمِنْ شَرِّ حَاسِدٍ إِذَا حَسَدُ ۖ
 (پ۔ الفلحۃ)

بھی پناہ لیتا ہوں جب کہ وہ حسد پڑا کرے۔

۲۱۔ حفظِ لسان۔

حدیث میں آتا ہے کہ مسلمان کی یہ ایک بہت بڑی خوبی ہے کہ وہ لایعنی کامل اور باتوں میں مشغول نہ رہے نیز فرمایا کہ جو شخص اپنی شرمگاہ اور زبان کی حفاظت کرے وہ شخص جنت میں جایگا اور حکما قال (اور فرمایا کہ دلچ میں لے جانے والی چیزوں میں سے ایک یہاں گھنگور بھی ہے جو آدمی کو اور ندھا کر کے جہنم میں پہنچائے گی، اور فرمایا کہ دوزخ میں جانے والی اکثر چیزیں ہیں کیونکہ وہ طعن و لعن کرتی ہیں۔ اور خداوند کی ناشکری کرتی ہیں۔

۲۲۔ استقامت۔ دشمن کا مقابلہ کرتا رہنا بت قدم رہو۔ استقامت اور صبر کا

پہل میٹھا ہوتا ہے۔ استقامت مومن کی بڑی علامت ہے۔ اپنے صحیح اور حق راستہ کو کبھی نہ چھوڑو۔

۲۲۔ دورِ خاپنے :-

ایک ہی طرف ہو کر رہو یہ نہ کرو کہ کبھی اُدھر کبھی اُدھر ایسا آدمی پکا منافق ہوتا ہے ایسا آدمی قبیلوں کے اندر جنگ چھیڑ دیتا ہے ایسے شخص کے لئے جہنم میں آگ کی روز بائیں ہونگی۔ (نعوذ باللہ منہ)

۲۳۔ خوشی کے علاوہ :-

اچھی بات کہو دردِ سکوت ہی اختیار کرو۔ دوزخ سے بچو اگرچہ اچھی بات سے ہی جو دردِ خاموش رہو۔ زبان کو محفوظ رکھو ورنہ یہ جہنم کی طرف لے جائیگی۔ سارے اعضاء زبان کے آگے ہاتھ جڑتے ہیں کہ چپ رہی درست رہنا ورنہ ہماری خیر نہیں۔

۲۴۔ غیبت :-

غیبت کرنے والا اپنے مڑے بھائی کا گوشت کھاتا ہے جہلا کون اس کو پسند کر سکتا ہے؟ جو چیز کسی کے سامنے پیش کی جائے تو اسے کلفت ہو اُسے غائبانہ پیش کرنے کو غیبت کہتے ہیں۔ اگر وہ فعل اس میں نہیں ہے تو وہ بہتان ہوگا، غیبت نہ ہوگی۔ عملاً بھی غیبت ہوتی ہے کہ کسی کی نقل آتا ہے۔

۲۵۔ دھڑکندہ ہونا :- دن میں ستر دفعہ اپنے خادم اور غلام سے ردِ گداز کرو۔

لوگ کہتے ہیں کہ معافی دینے میں تو یہن ہے حالانکہ خدا تعالیٰ کے ہاں اُسے عزت ملتی ہے۔ مومنوں کی صفت یہ ہے کہ وہ درگزر کر دیا کریں اور اپنے لئے کوئی بدلہ نہیں، اگر لیں تو صرف خدا تعالیٰ کی نافرمانی پر لیں۔

۲۷۔ طبع و حرص :-

انسان کے پیٹ کو خاک ہی پُر کرے گی۔ انسان بوڑھا ہوتا ہے اور عمر اور مال کی حرص زیادہ ہوتی جاتی ہے۔ پہلوں کو بھی حرص نے برباد کیا کہ بدیں و جہ قتل و غارت ہوئی۔ حرص کا مبداء غلو تین چیزیں ہیں زور، زدن، زمین۔

۲۸۔ احسان :-

غریب آدمی کو قرضہ معاف کرنے کا صلہ جنت ہے، قرضہ دار کو مہلت دینے والا عرش کے سایہ میں ہوگا۔ جانور کو ذبح کر دے تو چھری کو تیز کر لو جو تم پر ظلم کرے تو تم اس سے احسان کرو۔ اول تو صدقہ کرو۔ ورنہ لوگوں کو اذیت نہ پہنچاؤ یہی تمہارا صدقہ تصور ہوگا۔

۲۹۔ غدار :-

ہر غدار کے لئے قیامت کے دن غدار کا بھنڈا ہوگا۔ کسی کو تسلی دے کر اُسے قتل کر دیا دین سے خارج ہوئے۔ مسلمان کی شان سے غدار بہت ہی بعید ہے۔ غدار فاسق ہوتا ہے۔ جو دھوکہ پر نگار رہتا ہے۔

۳۰۔ شرم و حیا :- اللہ تعالیٰ اس بندے سے حیا کرتا ہے۔ جس نے کما

کے لئے ہاتھ اٹھایا ہو اور وہ خالی ٹٹلے۔ جیسا ایمان کا ایک حصہ ہے۔ مردوں کو پابنے کہ غیر موزوں کو نہ دیکھیں۔ عورتوں کو بھی حکم ہے کہ غیر مردوں کو نہ دیکھا کریں۔

۳۱۔ خیانت :-

مشافق کی کچھ علامات یہ ہیں :-

خیانت کرنا، جھوٹ کہنا، گالی دینا، اور وعدہ خلافی کرنا، خیانت سے پناہ مانگا کرو۔ خیانت صرف مال ہی میں نہیں ہوتی، بلکہ علم میں بھی ہوتی ہے۔ خائن لوگوں کی نظروں میں بھی معیوب ہوتا ہے اور خالق کے ہاں بھی۔ یہ بھی خیانت ہے کہ جہاں بات نہیں بتلانی تھی، وہاں بتلا دی جاسے۔

۳۲۔ عدل و مساوات :-

عرش کے سایہ میں سہنے والوں میں سے ایک امام عادل بھی ہوگا۔ خدا تمہیں عدل و انصاف کا حکم دیتا ہے۔ جس حکومت میں عدل نہ ہو وہ شل و تھک کی طرح ہے۔ انصاف کرنے میں باپ بیٹے یا رشتہ داری کا کوئی معاذ نہ کرنا چاہیے۔ خدا تعالیٰ کو راضی کرنا بہتر ہے مخلوق کے راضی نہ کرنے کے۔

۳۳۔ خوشامدائد مداح :-

جو شخص کسی کے منہ پر تعریف کرے، اس کے منہ میں خاک ٹپو۔ جو کسی کے منہ پر تعریف کرتا ہے، تو گویا وہ اس کی گردن اڑاتا ہے۔ اگر

کسی کی تعریف کرنی ہو تو یہوں کہے کہ میرا گمان یہ ہے کہ وہ ایسا ہوگا یا ایسا ہے۔ کیونکہ حقیقت تو اللہ تعالیٰ ہی کو معلوم ہے۔ اور اگر اُسے شاکر کہا تو اسے سمجھنے لگے گا کہ واقعی میں ایسا ہوں۔ پھر اور تکبر کرنے لگیگا۔

۳۴- ایثار :-

دوسروں کو اپنے اوپر ترجیح دینا مومنوں کا کام ہے۔ وہ خود بھوکے رہتے ہیں مگر دوسروں کو کھلاتے ہیں مگر یہ عزم اور استقلال مومنوں کا کام ہے۔
۳۵- دھوکہ دینا :-

جو شخص کسی کو دھوکہ دے کر اس کی زمین مکان پر قبضہ کرے تو وہ بھینسی ہے، جو مسلمانوں سے دھوکہ کرے وہ سلام سے خاچ بکھا جائیگا۔ ایسے فریب کاروں سے خدا تعالیٰ قیامت کے دن بات بھی نہ کرے گا۔
۳۶- خود داری :-

اپنی پوزیشن کو بہت بلند رکھنا یہ بچے مومن کی علامت ہے اس کے چہرے سے بھی کبھی سوال کی بونہ آئے۔ دیکھنے والا یہی سمجھے کہ یہ بھی مالد ہے۔ کسی سے متاثر ہو کر حق نہ چیلنے سنت کی پابندی میں کسی علامت کی پڑا نہ کرے اور بدعت سے متفر رہ کر ہمیشہ اجتناب کرتا ہے۔

۳۷- چٹا خوری :-

چٹا خوری کرنے والا جنت میں نہیں داخل ہو سکتا۔ جو جاسوسی کئے

اور لوگوں کے بھید تلاش کرے وہ بھی جنت سے محروم ہوگا۔ لوگوں کے عیوب تلاش نہ کرو۔ اگر خدا نے چاہا تو تمہیں گھروں میں ذلیل کر دے گا۔ کسی کے دستار کے سوراخوں سے اندر جھانک کر دیکھنا حرام ہے۔ ایسے شخص کی اگر کوئی آنکھ نکال دے تو اسے تاوان لازم نہ ہوگا (حدیث) عورتوں کے اندر یہ بیماری بھڑکتی ہوتی ہے۔ لیکن مرد بھی خالی نہیں۔ اللہ تعالیٰ سب کو اس سے بچائے۔ آمین

۲۸۔ امانت :-

امانت ادا کر دین سے تم نے لی ہے۔ مالی ہو یا قول یا نفس، امین ہونا پیغمبر کی بڑی صفت ہے، علم بہت بڑی امانت ہے۔ امین آدمی کو تمام مخلوق دوست رکھتی ہے، جو تم سے مشورہ کرتے وقت اوجھڑا دھڑکے اس کی بات کسی کو نہ بتاؤ مرد کو اپنی بیوی کے اور بیوی کو اپنے مرد کے خاص حالات اپنے دوستوں اور سہیلیوں سے کہنا، امانت کی دیوار توڑ ملے۔

۲۹۔ بدگمانی :-

بدگمانی بڑی چیز ہے اور قبیلوں کے اندر لڑائی کا سبب بن جاتی ہے بہت سی بدگمانیاں محض توہمات پر مبنی ہوتی ہیں۔ اگر کسی کو تمہارے قول و فعل سے بدگمانی ہو تو اسے فکور کرنے کی فوراً کوشش کرو۔ شیطان انسان کے رگ و ریشے میں سرایت کئے ہوئے ہے، لہذا بدگمانی سے خوب پرہیز کرو۔ توہمات اور تزیویر شیطان سے بچنا ہر مسلمان کا فرض ہے۔

۳۰۔ پڑوسیوں سے برتاؤ۔

پڑوسی کے بہت کچھ حقوق ہوتے ہیں۔ جو کچھ پاؤ پڑوسیوں کو اس میں سے دے۔ ملک، مرج، اہل دی، یوگچ، اگلاڑی وغیرہ روکو، ایسی استعمال کی چیزیں نہ دینا گناہ ہے، آگ اور گھر کی سامان برتنے کے لئے نہ دینا بخل کی علامت ہے، جس کا دروازہ تم سے قریب ہو اس کے حقوق بہت ہیں۔

۳۱۔ ناپ تول میں کھنکھنا۔

صحیح پلینے اور ترازو سے تول کر دو۔ اس شخص کی ہلاکت ہو جو لوگوں سے تو پورا پورے، مگر دینے میں کم تولے، مسلمان کا شیوہ کم تولنا نہیں، بلکہ پورا پورا دے۔ قرآن حدیث میں بوضاحت یہ مسئلہ پیش کر دیا گیا ہے کہ کم تولنا اور کم پانا گناہ اور مذہبوم ہے۔

۳۲۔ حقوق والدین۔

ماں باپ کی دنیاوی معاملات میں اطاعت ضروری ہے، جب شرک اور کفر وغیرہ کا حکم کریں تو نہ مانو۔ جنت ماں کے قدموں کے نیچے ہے۔ خالہ چچا، اور تمام رشتہ داروں کی عزت کرو۔ پہلے والدین کو دیکھو خود کھاؤ ان کے ہوتے ہوئے اپنی رائے نہ برتو۔ بہو کو چاہیے کہ اپنی ساس و خسر کو ماں باپ کی جگہ اپنی بہو کو اپنی بیٹی سمجھیں۔ قرآن کریم میں اللہ تعالیٰ نے توحید کے بعد والدین کے ساتھ احسان کی تاکید کی ہے۔

۴۲۔ بھتانے :-

— جو کام کسی نے کیا نہیں، اسکو اسکی طرف نہ منسوب کرو۔
 نہ مجرم ہو جائیگے۔ معمولی سے شبہ میں کسی کو زانی یا لوطی کہہ دینا سخت مجرم
 ہے۔ عورتوں کی عادت ہے کہ معمولی شبہ پر بھی کسی کو چور وغیرہ کہہ دیتی ہیں۔
 ہر شخص کسی کی ماں بہن پر نہمت لگائے۔ شریعت اس پر اتنی کوڑے سناتا
 لگاتی ہے۔

۴۳۔ وراثت :-

— جو شخص وراثت کو قرآن کریم کے ماتحت نہیں تقسیم کرتا وہ
 باغی ہے۔ بہنوں اور بیٹیوں کو ان کے حقوق وراثت ادا کرو۔ زمین ہو یا
 مکان یا کوئی سامان سب میں ان کا حق ہے جس شخص کو شرعاً وراثت نہیں
 پہنچتی۔ مگر قانون باطل میں اس کو مل سکتی ہے تو اس کے لئے وہ حرام ہے
 ہرگز نہ لے ورنہ وہ حقوق انسانی کو پاگل کرنے والا مجرم بنے گا۔ اور بدوں
 صاحب حق کے معاف کرنے کے اس کو معافی بھی نہیں مل سکے گی۔

۴۵۔ چوری :-

— چور مرد اور عورت کا دایاں ہاتھ کاٹنے کا حکم ہے۔
 جب کہ نصاب اور دیگر شرطیں موجود ہوں۔ جب چوری کرتا ہے اور اس
 امان نہایت ہو جاتا ہے۔ چوری حقوق العباد میں سے ہے۔ یہ توبہ سے

بھی معاف نہیں ہوتی۔ حقوق العباد میں جب تک صاحب حق کو اس کا حق نہ دیا جائے گا یا معافی نہ لی جائیگی تو خدا تعالیٰ بھی معاف نہیں کرنا۔ پوری کے مال سے حج، صدقہ اور غیرت کرنا بجائے ثواب کے کفر ہے۔ اگر اس پر ثواب کی نیت کی جائے۔ چور کو تمام مال و متاع قیامت کے دن اپنے کندھے پر اٹھا کر میدانِ عشر میں لانا ہوگا جو سب سے زیادہ شرمندگی کا وقت ہوگا۔

۲۶۔ چھپا کر دینا۔

— چند آدمیوں کا مال شریک تھا۔ ایک نے خفیہ طور پر اس میں سے کچھ لے لیا تو یہ حرام ہے۔ حدیث شریف میں آتا ہے کہ ایسا شخص جہنمی ہوگا۔

۲۷۔ رشوت۔

حدیث میں آتا ہے کہ خدا تعالیٰ کی لعنت ہوتی ہے رشوت لینے والے پر بھی، اور لینے والے پر بھی۔ اور جو شخص ان دونوں کا آپس میں جوڑ ملاتا ہے اس پر بھی۔

۲۸۔ سود۔

حدیث میں آتا ہے لعنت ہو سود لینے والے پر، دینے والے پر، ملنے والے، اور گواہوں پر، قرآن کریم میں ہے کہ سود سے باز رہنا ہے اور

نہ اٹھائے اور اس کے رسول سے جنگ کرنے کے لئے تیار رہنا چاہئے۔

والعیاذ باللہ

۳۹۔ ظلم :-

حدیث میں کہ مظلوم کو قیامت کے دن ظالم کی نیکیاں ملے کر دی جائیں گی
بقدر ظلم، اگر نیکی نہ ہوئی تو مظلوم کا گناہ (بقدر ظلم) ظالم پر لا دیا جائے گا۔

۴۰۔ شراب نوشی :-

حدیث میں آتا ہے کہ جو شخص شراب پیتا ہے، اس کا ایمان رخصت
ہو جاتا ہے، شراب بچھنا، خریدنا، اٹھانا، بنانا وغیرہ سب حرام ہے
علاج کے لئے بھی شریعت شراب استعمال کرنے کی اجازت نہیں دیتی۔ نراذرنی
غور پر اور نہ بیرونی طور پر حتیٰ کہ چھوٹے بچوں کے لئے بھی۔

۴۱۔ زنا :-

دنیا کے تمام مذاہب متفق ہیں کہ زنا بُری چیز ہے زانی سے زانیہ کے
وقت ایمان رخصت ہو جاتا ہے اور مرنے کے بعد اس کو تنگ ثور میں تاقیامت
عذاب ہوتا رہتا ہے۔

۴۲۔ ناشکری :-

بہت سی عورتیں ناشکری کی وجہ سے جہنم میں جاتی ہیں ناشکری
کو ناگوار یا جہنم کا ایک راستہ ہے۔ اللہ تعالیٰ ناشکری سے محفوظ رکھے۔

۵۳۔ فخر ہے۔

دوسروں کو ذلیل و خوار سمجھنا بڑا گناہ ہے۔ فخر اور تکبر ہی کی وجہ سے
انہیں مانند درگاہ ہوا تھا۔

۵۴۔ اسباب ہے۔

مٹھنوں سے پاجامہ یا تہمت نیچا رکھنا جہنم میں جانا ہے اور ایسے لوگوں
سے اللہ تعالیٰ قیامت کے دن کلام نہیں کرے گا۔

۵۵۔ صوبہ ہے۔

کفو کا مسئلہ تو صحیح ہے مگر ایسا جیسا کہ ہم نے سمجھ لیا ہے، زیادہ
ذات پات کا سوال ہندوؤں سے مانگو ہے۔ اسلام اتنی تشدید کا
سرگز قائل نہیں ہے حضور صلی اللہ علیہ وآلہ وسلم نے اپنی چھوٹی زاد ہمشیرہ
حضرت زینبؓ کا نکاح ایک غلام (حضرت زید بن حارثہؓ) سے کیا تھا۔
ویندار کا تلاش کرنا ضروری تھا، مگر اب لوگ بے دین کو دیتے ہیں
صرف مال کی خاطر۔

۵۶۔ سَخَّ تَلَفٌ ہے۔

بیش کی شادی میں اپنی بہو کا سامان جہیز کے طور پر اس کی مرضی
کے خلاف دینا حرام ہے، بیوی کا ہر بھی دینا اسی طرح ضروری ہے
جس طرح کہ دوسرا قرضہ جب کہ اس نے وصول نہ کیا ہو اور نہ معاف

کیا ہو جس کی ایک سے زائد بیویاں ہوں انکے کھانے پینے، پہنے، پہنے اور شب بامشی میں مساوات اور برابری نہ کرنے والا گنہگار ہوگا۔ بعض لوگ یشیوں کو شادی کے وقت جہیز ہی کو ان کی وراثت کا حق سمجھتے ہیں یہ غلط ہے، بلکہ ان کو ماں باپ کی وراثت سے باقائدہ حصہ ملے گا۔

۵۷۔ نکاح بیوگان :-

بیوہ عورت کا نکاح کرنا، اپنی عصمت کو بچانا ہے۔ بیوہ عورت کے نکاح کو مخفوس سمجھنے والے خود مخفوس ہوتے ہیں۔ جب عورت جوان ہو اور شادی نہ کرے تو گنہگار ہوگی۔

۵۸۔ غریب پسوری :-

غریبوں کی رعایت کرنی اسلامی فریضہ ہے جس غریب کی لڑکی نہ جوان ہو اس کے رشتہ داروں اور محلہ والوں کا اسلامی فریضہ ہے کہ اس کی شادی کا انتظام کریں۔ اسی طرح غریب مرد کا۔

۵۹۔ سلام کی کثرت :-

ہر مسلمان کو سلام کہو، سلام کہنا سنت ہے۔ مگر جواب دینا واجب ہے، چھوٹے، بڑوں کی سوار پیدل چلنے والوں کو اور چلنے پھرنے والے بیٹھنے والوں کو سلام کہیں۔ جان پہچان والے اور ناواقف ہر ایک مسلمان کو سلام کہنا چاہیے۔

۶۰۔ مسلمان کے پہچان :-

مسلمان وہ ہے جو دوسرے مسلمان کو تکلیف نہ دے، نہ زبان سے نہ ہاتھ سے اور نہ قلم سے۔

۶۱۔ امر بالمعروف :-

نیک کاموں کا حکم نہ کرنے والا باوجود استطاعت کے مکمل مسلمان نہیں ہوتا۔ ہر ایک پر فرض ہے کہ بقدر طاقت نیکیوں کا حکم کریں اور برائیوں سے روکیں ورنہ سب مجرم ہوں گے۔

۶۲۔ تلاوتِ قرآن :-

قرآن خود پڑھا اور بچوں کو پڑھاؤ۔ جو شخص قرآن کریم پر عمل نہیں کرتا۔ قرآن اس پر حجت ہوگا۔ قرآن کریم اس کو پڑھنے والے اور عمل کرنے والے کی سفارش کرے گا۔ جس آدمی نے قرآن پڑھا اور اس پر عمل کیا تو اس کے والدین کو قیامت کے دن ایک روشن تاج پہنایا جائیگا۔ جو سورج کی طرح چمکیلا ہوگا۔ جب ان والدین کے لئے جنہوں نے اپنی اولاد کو قرآن پڑھایا تھا یہ درجہ ہوگا تو خود عمل کرنے والے کا درجہ خود سمجھ لیں جس شخص نے قرآن پڑھا ہوگا، اس کو دس رشتہ داروں کے حق میں (جن کے لئے جہنم ضروری ہو چکی ہوگی) شفاعت کا حق حاصل ہوگا۔ قرآن پاک کو اپنی زبان میں سمجھنے کی کوشش کرنی چاہیئے تاکہ حقیقت

معلوم ہو سکے۔

۶۲۔ بعض ضروری مسائل ۱۔

عورت کا ذبیحہ کھانا بھی جائز ہے۔ اس پاتو اور پٹھری سے
 فوج کیا ہوا جانور بھی حلال ہے جس کے ساتھ لکڑی اور ہڈی وغیرہ
 ہو۔ دونوں عیدوں کے درمیان بھی نکاح کرنا جائز ہے السلام علیکم
 کہتے وقت ماتھے پر ہاتھ رکھنا خلاف شرع ہے۔ طاعون کے وقت
 لوگ آذانیں دیتے ہیں، اس کی بھی کوئی اصل نہیں، مریدنی کو پیر
 سے بھی پر وہ کرنا ضروری ہے۔

بعض لوگ مسجد میں کھڑے ہو کر دُشار باندھنے سے روکتے
 ہیں۔ اس کی بھی کوئی اصل نہیں۔ بعض لوگ جب عید وغیرہ کا پابند
 دیکھتے ہیں تو سلام کرتے ہیں، اس کا بھی کوئی ثبوت نہیں۔ بعض
 لوگ اذان میں ہاتھ پوٹنے لگتے ہیں، اس کا بھی کسی صحیح حدیث سے
 ثبوت نہیں بلکہ اس مضمون کی تمام حدیثیں جعلی ہیں (تیسرا مقالہ لکھو گئے)

۶۳۔ فضول خرچی :-

قبروں پر کسی بھی قسم کے چراغاں روشن کرنے والوں پر خاا
 کی لعنت ہوتی ہے۔ شادیوں پر بے محل روپیہ صرف کرنا اور گائے
 بچانے والوں کو ویناسب حرام ہے۔ اور شیطان کا بھانپنا ہے بغیر

جہاں پیرِ قرالی ابد گانے بجانے کو جائز سمجھتے ہیں یہ قطعاً عوام ہے۔ حضرت
مجدد الف ثانی قدس سرہ تو اس پر سخت قسم کا فتویٰ دیتے ہیں۔
۶۵۔ اَوْهَامُ پَرَسُوتِ :-

بچی کا ہوتا چھوٹنے سے عورتیں یہاں آنے کا مشگون لیتی ہیں
یہ مہمل بات ہے۔ صحنک سے آٹا اڑنے اور کو آبولنے سے بھی مشگون
لیتی ہیں یہ بھی مہمل بات ہے۔ جب کوئی سفر کو جاتا ہے تو جھاڑو سے
روکتی ہیں کہ فلاں ابھی سفر کو گیا ہے۔ یہ بیہودہ بات ہے۔ منگل کے
سفر کو بعض لوگ منحوس سمجھتے ہیں اور کہتے ہیں کہ منگل بدھ نہ جائیں
چھاڑ۔ آویں جتنی بازی ہارے یہ فہمی خرافات ہے۔

جہلاء کا خیال ہے کہ جمہورات کو مردوں کی روحیں گھروں
کو آتی ہیں، یہ داریات بات ہے اور جو روایتیں اس سلسلہ میں
آتی ہیں وہ لوگوں نے حلوے مانڈے کے لئے بنائی ہیں۔ ان
میں کوئی صحیح نہیں ہے۔

عوام نذر و نیاز کی چیز مسجد میں لا کر تقسیم کرتے ہیں، حالانکہ
وہاں سیدہ غنی بھی ہوتے ہیں جن کو دینے سے نذر ادا نہیں
ہوتی، لہذا اس کا خاص خیال رکھنا چاہئے۔

جب کسی عورت کے ہاں بچہ پیدا ہوتا ہے تو لوگ اس کے ہاتھ

کھانا، پینا درست نہیں سمجھتے یہ بھی غلط ہے، کھاپی سکتے ہیں جب
 کہ نکلا ہری پلیدی ہاتھ میں نہ ہو۔ کسی کا ستر کھلا دیکھنے سے عوام سمجھتے ہیں
 کہ وضو ٹوٹ جاتا ہے، یہ غلط ہے، ہاں کسی کے ستر کو دیکھنا درست
 نہیں، نواف سے گھٹنے تک ستر ہے۔ اس میں سے کوئی حصہ بھی ننگا
 ہو تو درست نہیں اور دیکھنے والا بھی گنہگار ہوگا۔ کبڈی اور کشتی
 کرنے والے غور کریں۔ ایک کی بیماری دوسرے کو نہیں لگتی، یہ اگرچہ
 اصول ہے، محمدؐ نہیں ہے، ہاں سید ذرائع کے طور پر اپنے عقیدہ
 کو مضبوط رکھنے کے لئے پرہیز کرنے میں کوئی گناہ نہیں ہے۔
 اللہ تعالیٰ ہمیں اپنی خوشنودی اور رضا نصیب کرے، اور ہمارے

گناہوں سے درگزر فرمائے۔ اگرچہ ہم بہت گنہگار ہیں، مگر

مرے گناہ زیادہ ہیں یا تیری رحمت

کریم تو ہی تباہے حساب کر کے مجھے

وَصَلَّى اللّٰهُ عَلَى خَيْرِ خَلْقِهِ مُحَمَّدٍ وَّآلِهِ وَاَصْحَابِهِم

وَجَمِيعِ اُمَّتِهِ (آمین)

احقر ابوالزاہد محمد فراز خاں صفدر خطیب جامع گھڑ مدرسہ نصرہ لہ

ضمیمہ

مناسب معلوم ہوتا ہے کہ حکیم الامت حضرت مولانا اشرف علی صاحب تھانویؒ کی کتاب حیۃ المسلمین سے دو ضروری باتیں اس کتابچہ میں عرض کر دی جائیں، اگرچہ موصوف کے دلوں مضامین خالصے لیے ہیں۔ مگر ہم صرف ان کا ابتدائی اور کچھ حصہ ہی عرض کرتے ہیں تاکہ علماء کو ان سے فائدہ پہنچے۔

اُمْتِیَانِ قَوَّحَیْنِ۔

یعنی اپنا لباس اپنی وضع اپنی بول چال اپنا برتاؤ غیر مذہب الہی سے الگ رکھنا دوسری قوموں کی وضع و عادت بلا ضرورت اختیار کرنے کو شریعت نے منع کیا ہے۔ حضرت عبداللہ بن عمر رضی اللہ تعالیٰ عنہما سے روایت ہے وہ فرماتے ہیں کہ آنحضرت صلی اللہ علیہ وسلم نے ارشاد فرمایا: من تشبہ بقوم فهو منهم (ابوداؤد جلد ۱) کہ جس شخص نے کسی قوم سے مشابہت اختیار کی تو اس کا شمار اسی میں سے ہوگا اور یہ روایت حضرت حذیفہ سے بھی مروی ہے جو حسن ہے الجامع الصغیر جلد ۱ ص ۱۶۸ مصر صفت) پھر ان میں بعض چیزیں تو ایسی ہیں کہ اگر دوسری قوموں سے انکی خصوصیت نہ بھی ہے تب بھی گناہ رہیں گی جیسے ڈاڑھی منڈانا یا حلق سے باہر کرنا یعنی قبضہ اور ٹمٹھی بھر سے کم) یا گھٹنوں سے اونچا پانچا

یا جائز ہے پہننا ہر حال میں ناجائز ہے اور اگر اس کے ساتھ شرعی وضع کو
 اختیار سمجھے یا اس کی بُرائی کرے تو پھر گناہ سے گذر کر کفر ہو جاوے گا اور بعض
 چیزیں ایسی ہیں کہ اگر دوسری قوموں سے انکی خصوصیت نہ ہے تو گناہ
 نہ رہیگی اور خصوصیت نہ رہنے کی پہچان یہ ہے کہ ان چیزوں کو دیکھنے سے عام
 لوگوں کے ذہن میں یہ کھٹک نہ ہو کہ یہ غلطی لوگوں کی ہے جیسے انگر کھایا
 اچکن پہنا مگر جب تک یہ خصوصیت ہے اس وقت تک منع کیا جاوے گا جیسے
 ہمارے ملک میں کوٹ پتلون پہننا یا گرگانی پہننا یا دھوتی باندھنا یا عورتوں کو لہنگا
 پہننا پھر ایسی چیزیں ہیں جو چیزیں دوسری قوموں کی محض قومی وضع ہیں جیسے
 کوٹ پتلون وغیرہ یا قومی وضع کی طرح انکی عام عادت جیسے میز کرسی پر یا پھری کانٹے
 کھانا، اسکے اختیار کرنے سے تو ضرر گناہ ہی ہوگا کہیں کم کہیں یا ڈاؤد جو چیزیں دوسری قوموں کی مذہبی
 انکا اختیار نہ کرنا ہوگا جیسے صلیب لینا یا سڑ چوٹی رکھ لینا یا بنیو باندھ لینا یا پرتھو گنا یا جے پکارنا
 وغیرہ اور جو چیزیں دوسری قوموں کی نہ وضع قومی ہیں نہ مذہبی وضع ہیں گوانہی
 ایجاد ہوں اور عام ضرورت کی چیزیں ہیں جیسے دیاسلانی، گھڑی یا کوئی حلال
 دوا یا مختلف سواریاں (موٹر بس، رکشا، اور جہاز وغیرہ) یا ضرورت کے بعض نئے
 آلات جیسے ٹیلی گراف، یا ٹیلیفون یا نئے ہتھیار یا نئی ورزشیں جکا بدل ہمارے
 قوم میں نہ ہوا انکا برتنا جائز ہے نہ کہ گناہ بجانے کی چیزیں جیسے گراموفون یا
 ہارمونیم وغیرہ مگر ان جائز چیزوں کی تفصیل اپنی عقل سے نہ کریں بلکہ علما سے

پوچھ لیں اور مسلمانوں میں جو فاسق اور بدعتی ہیں خواہ وہ بدعتی دین کے رنگ
میں ہوں خواہ دنیا کے رنگ میں ہوں انکی منع اختیار کرنا بھی گناہ ہے کہ
کافروں کی وضع سے کم سہی مگر مرد کو عورت کی اور عورت کو مرد کی
وضع بنانا حرام ہے الخ (حیوة المسلمین ص ۱۲۱)

نکاح کرنا اور نسل بڑھانا۔ یعنی جس مرد یا جس عورت کو
کوئی قدر نکاح سے روکنے والا نہ ہو اس کیلئے کبھی مصالحت کے درجہ میں
اور کبھی ضرورت کے درجہ میں اصلی حکم یہی ہے کہ نکاح کر لے چنانچہ ابن ابی نعیم
سے روایت ہے کہ رسول اللہ صلی اللہ علیہ وسلم نے فرمایا کہ محتاج سے محتاج
ہے وہ مرد جسکی بی بی نہ ہو لوگوں کے عرض کیا اگرچہ وہ بہت ماں والا ہو
(تب بھی وہ محتاج ہے) آپ نے فرمایا ہاں اگرچہ وہ بہت مال والا ہو پھر
فرمایا محتاج ہو محتاج ہو وہ عورت جس کے (لئے) خاوند نہ ہو، لوگوں نے عرض
کیا کہ اگرچہ وہ بہت مالدار ہو تب بھی وہ محتاج ہے آپ نے فرمایا ہاں اگرچہ
وہ بہت مال والی ہو (زین) ف کیونکہ مال کا جو مقصود ہے۔ یعنی راحت
اور مفیکری نہ اس مرد کو نصیب ہے جسکی بی بی نہ ہو اور نہ اس عورت کو نصیب
جس کے (لئے) خاوند نہ ہو چنانچہ دیکھا بھی جاتا ہے، اور نکاح میں بڑے بڑے
ڈٹے ہیں دین کے بھی اور دنیا کے بھی اس کے بعد حضرت حکیم الامت نے
چند حدیثیں نقل کی ہیں پھر آگے لکھتے ہیں کہ معقل بن یسار سے روایت ہے کہ

رسول اللہ صلی اللہ علیہ وسلم نے فرمایا ایسی عورت کا نکاح کر جو محبت کر نیوالی ہو
 اور (بہت) بچے جننے والی ہو اگر وہ پہلے بیوہ ہے تو پہلے نکاح سے اس کا اندازہ
 ہو سکتا ہے اور اگر کنواری ہے تو اسکی سندرتی اور اسکے خاندان کی نکاح کی ہوتی
 عورتوں سے اسکا اندازہ ہو سکتا ہے (کیونکہ میں تمہاری کثرت سے اور امتوں پر فخر
 کرونگا کہ میری امت زیادہ ہے) ابو داؤد جلد ۲۸، سنن ابی داؤد جلد ۴، ف اولاد کا
 ہونا بھی کتنا بڑا فائدہ ہے زندگی میں بھی کہ وہ سب بڑھ کر اپنے خدمت گزار ہوگا
 اور فرمانبردار اور خیر خواہ ہوتے ہیں (کما هو مشاہد فی الکثر) اور مرنے کے
 بعد اس کے لئے دعا بھی کرتے ہیں مشکوٰۃ باب العلم از مسلم) اور اگر آگے نیک
 نسل چلی تو اس کے دینی راستہ پر چلنے والے متوں تک پہنچتے ہیں اور قیامت
 میں بھی اس طرح کہ جو بچپن میں مر گئے وہ اسکو بخشوائیں گے (مشکوٰۃ کتاب الجنائز)
 اور جو بائع ہو کر نیک ہوئے وہ بھی سفارش کریں گے اور سب بڑی بات یہ کہ
 مسلمانوں کی تعداد بڑھتی ہے جس سے دنیا میں بھی قوت بڑھتی ہے اور قیامت
 میں پہلے پیغمبر صلی اللہ علیہ وسلم خوش ہو کر فخر فرمادیں گے الخ زیورۃ المسین ص ۱۲
 و ۱۳ حضرت انسؓ سے روایت ہے کہ آنحضرت صلی اللہ علیہ وسلم نے فرمایا کہ ہاں
 تزوجوا لود و لود فامکا شربکم تم محبت کر نیوالی (اور) کثرت بچے جننے والی عورتوں
 الانبیاء یوم القیمۃ (سورۃ النہان طبع مصر) نکاح کر کیونکہ تمہاری کثرت کی وجہ سے قیامت میں تمہاری امت پر فخر
 اس معلوم ہوا کہ کثرت والا آنحضرت صلی اللہ علیہ وسلم کو کس قدر محبوب اللہ تھا بلکہ اسکی توفیق دینا۔